

mudākarātta modakam sadā vimuktisādhakam
kalādhārāvataṁsakam vilāsilokarakṣakam |
anāyakaikanāyakam vināśitebhadaityakam
natāśubhāśunāśakam namāmi tam vināyakam || 1 ||
natetarātibhīkaram navoditārkabhāsvaram
namatsurārinirjaram natādhikāpaduddharam |
sureśvaram nidhīśvaram gajeśvaram gaṇeśvaram
maheśvaram tamāśraye parātparam nirantaram || 2 ||
samastalokaśaṅkaram nirastadaityakuñjaram
daretarodaram varam varebhavatramakṣaram |
kṛpākaram kṣamākaram mudākaram yaśaskaram
manaskaram namaskṛtām namaskaromi bhāsvaram || 3 ||
akiñcanārtimārjanam cirantanoktibhājanam
purāripūrvanandanam surārigarvacarvaṇam |
prapañcanāśabhīṣaṇam dhanañjayādibhūṣaṇam
kapoladānavāraṇam bhaje purāṇavāraṇam || 4 ||
nitāntakāntadantakānti mantakāntakātmajam
aciñtya rūpamantahīna mantarāyakṛntanam |
hṛdantare nirantaram vasantameva yoginām
tamekadantameva tam vicintayāmi santatam || 5 ||